

न्यायालय राजस्व अपील प्राधिकारी, अलवर (राज०)

पीठासीन अधिकारी :- कमल राम मीना, आर.ए.एस.

अपील सं० :- 10/2016

(223 आर.टी.एक्ट)

उनवान

1. तीर्थसिंह पुत्र श्री कर्मसिंह जाति सिख निवासी ग्राम ललावण्डी तहसील रामगढ़ जिला अलवर राज० ।

..... वादी/अपीलांत

बनाम

1. राजस्थान राज्य जरिये जिला कलक्टर अलवर ।
2. राजस्थान राज्य जरिये लैण्ड होल्डर तहसीलदार रामगढ़ तहसील रामगढ़ जिला अलवर ।

..... प्रतिवादी/रेस्पोंडेंट

उपस्थित :-

1. श्री राकेश यादव अभिभाषक अपीलांत ।
2. श्री गणपतसिंह नरुका राजकीय अभिभाषक रेस्पोंडेंट ।

∴ निर्णय ∴

दिनांक :- 27.11.2017

यह अपील विद्वान उपखण्ड अधिकारी रामगढ़ के निर्णय दि० 20.6.2016 के विरुद्ध इस न्यायालय में प्रस्तुत की गई है ।

संक्षेप में तथ्य इस प्रकार है कि वादी/अपीलांत ने अधीनस्थ न्यायालय में एक वाद अन्तर्गत धारा 88, 89, 188 आर.टी.एक्ट इस आशय का प्रस्तुत किया कि आराजी हाल ख० नं० 785 रकबा 4.02 है० जिसके साबिक ख० नं० 586 रकबा 15 बीघा 18 गिस्वा व हाल ख० नं० 868 रकबा 2.81 है० है जिसका साबिक ख० नं० 646 रकबा 11 बीघा 2 बिस्वा वाके ग्राम ललावण्डी तहसील रामगढ़ में स्थित है । उक्त विवादित आराजी के साबिक ख० नं० 586 रकबा 15 बीघा 18 बिस्वा में से 1 बीघा 10 बिस्वा एवं 646 रकबा 11 बीघा 2 बिस्वा में से 2 बीघा पर वादी का कदमी से कब्जा काश्त चला आ रहा है जो आराजी विवादित है । विवादित आराजी की किस्म कागजात माल में गै०मु० पहाड़ दर्ज रेकार्ड है जबकि मौके पर कोई पहाड़ नहीं है अपित काश्त की चालू आराजी है जिस पर वादी अपने पिता के जीवनकाल से काबिज रहकर कश्त करता चला आ रहा है । प्रतिवादी सं० 2 से कई बार निवेदन किया कि कागजात माल में दुरुस्ती की जावें व वादी को खातेदार काश्तकार दर्ज किया जावें किन्तु

उन्होंने साफ इन्कार कर दिया व धमकी दी कि विवादित आराजी से बेदखल किया जावेगा व काशत नहीं करने दिया जावेगा । इसलिए वादी को खातेदार काशतकार घोषित किया जाकर वाद वादी डिकी करने का निवेदन किया । विद्वान अधीनस्थ न्यायालय ने दावा दर्ज रजिस्टर कर रेस्पो० को तलब कर पत्रावली राजस्व लोक अदालत कैम्प कोर्ट ललावण्डी में वादी का वाद दि० 20.6.2016 को खारिज कर दिया जिस निर्णय दि० 20.6.2016 से व्यथित होकर अपीलांट ने यह अपील इस न्यायालय में प्रस्तुत की है ।

अपील प्रस्तुत होने पर दर्ज रजिस्टर की गई । रेस्पो० को जर्जे सम्मन तलब किया गया । तहत अदालत की पत्रावली तलब की जाकर विद्वान अभिभाषकगण की बहस सुनी गयी ।

विद्वान अभिभाषक अपीलांट का कथन है कि विवादित आराजी कागजात माल में गै०मु० पहाड़ दर्ज है जबकि मौके पर कोई पहाड़ नहीं है बल्कि उक्त आराजी शुरू से ही चालू काशत की आराजी है और अपीलांट अपने पिता के जीवनकाल से ही विवादित आराजी पर काबिज रहकर काशत करता चला आ रहा है जिसकी खसरा परिवर्तनशील प्रस्तुत की है । उन्होंने आगे कथन किया कि अपीलांट विगत करीब 40 सालों से मुतवारिया कब्जा काशत चला आ रहा है । अपीलांट ने विवादित आराजी को काबिल काशत बनाने में भारी जिस्मानी मेहनत की है व लागत लगाई है व मौके पर काबिज है । इसलिए एडवर्श पजेशन के आधार पर विवादित आराजी में हकूक खातेदारी अपीलांट को हासिल हो चुके हैं । उक्त आराजी से रेस्पो० का कोई लेना देना नहीं है ।

बहस में आगे कथन किया कि रेस्पो० के पैरोकार सरकार द्वारा दि० 1.7.2015 को केवल इतना जवाब दिया कि ख० नं० 785 व 868 गै०मु० पहाड़ सिवायचक नाकाबिल काशत कस्टोडियन दर्ज रेकार्ड है तथा पत्रावली को तनकी कायम हेतु नियत कर दिया है किन्तु इसी दौरान मुकदमे की पत्रावली को कैम्प कोर्ट में भेज दिया जिसकी कोई सूचना अपीलांट को नहीं दी गई तथा ना ही अपीलांट से कोई सहमति ली गई जबकि कैम्प कोर्ट में पत्रावली को पक्षकारों के बीच राजीनामा होना या आपसी सहमति से ही भिजवायी जाती है ।

उन्होंने आगे कहा कि कैम्प कोर्ट में अपीलांट को सुनवाई का कोई अवसर नहीं दिया तथा कैम्प में ही पैरोकार सरकार से जो जवाब लिया उसी पर एक साईड में दि० 20.6.2016 को पुनः जवाब लिखवा लिया गया तथा उसी रोज अपीलांट का दावा खारिज कर दिया गया ।

उन्होंने बहस में यह भी कथन किया कि उक्त आलौच्य निर्णय जेरे अपील कतई मनमाना एवं विधि एवं प्रक्रिया के खिलाफ होने के कारण खारिज योग्य है जबकि तहत न्यायालय को निर्णय से पूर्व सुनवाई का युक्तियुक्त अवसर देते हुए मैरिट पर निर्णय करना चाहिए था । उन्होंने आगे बताया कि दावा जब तनकी कायमी में नियत था तो तहत अदालत को तनकी कायम कर उनका पूर्ण विवेचन करते हुए निर्णय पारित करना चाहिए था ।



उन्होंने आगे कथन किया कि राजस्व रेकार्ड में विवादित आराजी को गै०मु० पहाड़ सिवायचक कस्टोडियन गलत दर्ज किया हुआ है जबकि मौके पर कोई पहाड़ नहीं है बल्कि विवादित आराजी चालू काश्त की है । तहत न्यायालय को चाहिए कि मौके की मौका रिपोर्ट पटवारी हल्का से ली जाती । विवादित आराजी पर अपीलांट का जायज कब्जा है । अपीलांट का कब्जा अतिक्रमी का नहीं है । अधीनस्थ न्यायालय ने वाद का निर्णय करते समय सी.पी.सी. के प्रावधानों के अनुसार निर्णय नहीं दिया । इसलिए अपीलांट को एडवर्स पजेशन के आधार पर विवादित आराजी का खातेदार काश्तकार घोषित किया जावें । अतः अपील अपीलांट स्वीकार करने का निवेदन किया ।

विद्वान राजकीय अभिभाषक रेस्पो० का कथन है कि विवादित आराजी ख० नं० 785 व 868 गै०मु० पहाड़ सिवायचक नाकाबिल काश्त कस्टोडियन की आराजी दर्ज रेकार्ड है । इसलिए सिवायचक आराजी पर अपीलांट को कोई खातेदारी अधिकारी नहीं दिये जा सकते हैं । अधीनस्थ न्यायालय ने विधिक प्रक्रिया अपनाते हुए अपना विधिसम्मत निर्णय पारित किया है । विवादित आराजी से अपीलांट का कोई संबंध व सरोकार नहीं है । इसलिए अधीनस्थ न्यायालय द्वारा पारित निर्णय उचित है और अपीलांट की अपील खारिज योग्य है ।

हमने विद्वान अभिभाषकगण की बहस सुनी एवं पत्रावली का ध्यानपूर्वक अवलोकन किया । अधीनस्थ न्यायालय के निर्णय दिनांक 20.06.2016 का अवलोकन किया ।

विद्वान अभिभाषक अपीलांट का मुख्य तर्क यही रहा है कि तहत न्यायालय ने उन्हें साक्ष्य व सुनवाई का कोई समुचित अवसर प्रदान नहीं किया और प्रकरण जब तनकी में नियत था तो अधीनस्थ न्यायालय को तनकीयात कायम कर, उनका विस्तृत विवेचन करते हुए निर्णय पारित करना चाहिए था । अधीनस्थ न्यायालय द्वारा कैम्प कोर्ट में उपस्थित होने हेतु भी उन्हें कोई नोटिस व सूचना नहीं दी गई । उनकी अनुपस्थिति में निर्णय पारित किया गया है । अधीनस्थ न्यायालय ने सी.पी.सी. के प्रावधानों के अनुसार निर्णय पारित नहीं किया ।


अधीनस्थ न्यायालय की पत्रावली व अधीनस्थ न्यायालय द्वारा पारित निर्णय का ध्यानपूर्वक अवलोकन किया गया । अधीनस्थ न्यायालय द्वारा अपीलांट का साक्ष्य व सुनवाई का कोई समुचित अवसर प्रदान नहीं किया गया है । अधीनस्थ न्यायालय को चाहिए था कि दावे व जवाब दावे के आधार पर दोनों पक्षों से राजस्व रेकार्ड व साक्ष्य ली जाकर प्रकरण में तनकी कायम कर रेकार्ड अनुसार प्रत्येक तनकी का विस्तृत विवेचन करते हुए निर्णय पारित करना चाहिए था किन्तु तहत न्यायालय ने तकनीकी कानूनी बिन्दु निहित होने के कारण सी.पी.सी. के प्रावधानों के अनुसार निर्णय पारित नहीं किया है । इसलिए तहत न्यायालय के निर्णय में हस्तक्षेप करते हुए प्रकरण को तहत न्यायालय को प्रतिप्रेषित किया जाना उचित समझते हैं ।

अतः अपील अपीलांट स्वीकार की जाती है । विद्वान उपखण्ड अधिकारी रामगढ़ का आदेश दिनांक 20.6.2016 निरस्त किया जाता है तथा प्रकरण विद्वान तहत न्यायालय उपखण्ड अधिकारी रामगढ़ को इस निर्देश के साथ प्रतिप्रेषित किया जाता है

बउनवान तीर्थसिंह बनाम सरकार
अपील सं० 10/2016

कि दावे व जवाब दावे के आधार पर तनकी कायम कर दोनों पक्षों को साक्ष्य व सुनवाई का समुचित अवसर प्रदान करते हुए, सी.पी.सी. के प्रावधानानुसार विवेचन करते हुए पुनः उचित निर्णय पारित करें । खर्चा अपना-अपना वहन करें ।

निर्णय आज दिनांक 27.11.2017 को मेरे द्वारा लिखाया जाकर खुले न्यायालय में सुनाया गया ।


(कमल राम मीना)
राजस्व अपील प्राधिकारी,
अलवर